

జనోదయం

కరీంనగర్ శుక్రవారం 08.05.2026 సంపుటి : 03 సంచిక : 150 పేజీలు : 08 వెల : రూ.5

Karimnagar Friday 08.05.2026 Volume: 03 Issue 150 Pages 08 Cost 5/

తెలుగు దినపత్రిక

మరుగైన పాత్రికేయం కోసం... జర్నలిస్టుల హక్కుల సాధనకు
బలమైన గొంతుకగా ఉన్న సీనియర్ జర్నలిస్ట్
మానసాని కృష్ణారెడ్డి జాతీయ అధ్యక్షులుగా ఉన్న
జర్నలిస్టుల సంక్షేమ సంఘం (జెఎన్ఎస్ఎల్) నేత నబ్యులుగా చేరండి.. చేర్చించండి
వాట్సాప్ చేయండి: 8074124190



REGD No. 914/2015
TELANGANA ANDHRAPRADESH
TRADE UNION
మానసాని కృష్ణారెడ్డి, జెఎన్ఎస్ఎల్ జాతీయ అధ్యక్షులు. 9618616110

ప్రధాని మోదీ సభకు

భారీగా జన సమీకరణ

10న సికింద్రాబాద్ సభ కోసం
కమలనాథుల కసరత్తు
గద్వాల, కాగజీనగర్, ఖమ్మం
మంచీర్యాల, నుంచి రైళ్లు

హైదరాబాద్: ప్రధానమంత్రి నరేంద్ర మోదీ రాష్ట్ర పర్యటన సందర్భంగా పరేడ్ గ్రౌండ్స్ లో జరిగే సభను విజయవంతం చేసేందుకు కమలనాథులు కసరత్తు చేస్తున్నారు. భారీ జనసమీకరణకు సంబంధించి సమన్వయం కోసం ఎంపీలు, ఎమ్మెల్యేలు, ఎమ్మెల్యేలు, సీనియర్ నాయకులకు 33 జిల్లాల బాధ్యతలను అప్పగించారు. ఈ వెల 10న సభ జరిగే ఆదివారం సెలవు రోజు కావడంతో అంచనాకు మించి ప్రజలు తరలివచ్చే అవకాశం ఉందని బీజేపీ నేతల అంచనా. ఉమ్మడి

హైదరాబాద్, రంగారెడ్డి జిల్లాల నుంచి పెద్దసంఖ్యలో జనసమీకరణ లక్ష్యాలను నిర్దేశించారు. దూరప్రాంతాల నుంచి వచ్చే వారి కోసం 4 ప్రత్యేక రైళ్లు, పెద్దసంఖ్యలో ఆర్టీసీ, ప్రైవేటు వాహనాలను బుక్ చేసినట్లు సమాచారం. సిర్పూర్-కాగజీనగర్, గద్వాల, మంచీర్యాల, ఖమ్మం జిల్లాల నుంచి ప్రత్యేక రైళ్లు ఏర్పాటు చేశారు. సభకు 2లక్షల మందిని సమీకరించాలని లక్ష్యం పెట్టుకున్నట్లు సమాచారం. మరోవైపు కేంద్ర మంత్రి కిషన్ రెడ్డి పార్టీ నేతలతో కలిసి సికింద్రాబాద్ పరేడ్ మైదానాన్ని సందర్శించారు. ఏర్పాట్లను పరిశీలించారు. పర్యటనలో భాగంగా ప్రధాని మోదీ తెలంగాణలో వేల కోట్ల రూపాయల విలువైన అభివృద్ధి పనులను ప్రారంభిస్తారని ఆయన చెప్పారు. హెచ్ఐసీలో శంకుస్థాపనతో పాటు జహీరాబాద్ లో పార్కు



పరంగల్ లో మెగా టెక్నోటెక్, జాతీయ రహదారులకు శంకుస్థాపన చేయనున్నారని తెలిపారు. 42 రైల్వేస్టేషన్లు, రామగుండం ఫర్టిలైజర్లకు శ్రీకారం చుడుతున్నారని తెలిపారు.

డ్రగ్స్ కట్టడి చేయడమే తొలి ప్రాధాన్యం

డీజీపీ సీవీ ఆనంద్

హైదరాబాద్, మే 07: రాష్ట్రంలో డ్రగ్స్ కట్టడి చేయడమే తమ తొలి ప్రాధాన్యమని తెలంగాణ డీజీపీ సీవీ ఆనంద్ స్పష్టం చేశారు. రిపబ్లికన్ డ్రగ్స్ కేసులో పట్టుబడితే వీడి యాక్ట్ తరహా చట్టాన్ని ఉపయోగిస్తామన్నారు. రాష్ట్ర డీజీపీగా బాధ్యతలు చేపట్టిన తర్వాత గురువారం తొలిసారిగా ఈగల్ ఫోర్స్ పై ఆయన సమీక్ష నిర్వహించారు. ఈ సందర్భంగా డీజీపీ సీవీ ఆనంద్ మాట్లాడుతూ.. పోలీస్ శాఖలోని 35 విభాగాలపై సమీక్ష నిర్వహించామని తెలిపారు. నార్కోటిక్స్ పై అలర్ట్ గా ఉన్నామని.. డ్రగ్స్ కట్టడి చేయడంలో మొదటి ప్రాధాన్యతతో ఉన్నామన్నారు. రాష్ట్రంలో పాటు దేశవ్యాప్తంగా జరిగిన ఆపరేషన్లపై ఈ సమీక్షలో చర్చించామని వివరించారు. ఈగల్ ఫోర్స్ ద్వారా మంచి ఫలితాలు వచ్చాయని చెప్పారు. అంతర్జాతీయ స్థాయిలో ఆపరేషన్లు నిర్వహించడం ద్వారా నిందితులను అరెస్ట్ చేసి.. వారి వద్ద నుంచి భారీగా డ్రగ్స్ స్వాధీనం చేసుకుని సీజ్ చేశామన్నారు. డ్రగ్స్ విషయంలో సరఫరాతోపాటు డిమాండ్.. ఈ రెండింటిపై దృష్టి సారించామని



పేర్కొన్నారు. ఈగల్లో సిబ్బంది కొరత ఉందన్నారు. సివిల్ ఫోర్స్ అవసరం కూడా ఉందని చెప్పారు. డ్రగ్స్ సప్లయర్స్ ఆస్తులను సీజ్ చేయడం వంటి చర్యలు తీసుకుంటామని ఈ సందర్భంగా డీజీపీ సీవీ ఆనంద్ ప్రకటించారు. జిల్లాలో కమిషనర్లు, ఎస్పీలు కూడా డ్రగ్స్ కట్టడిలో కీలక పాత్ర పోషించాలి ఉందని అభిప్రాయపడ్డారు. జిల్లా స్థాయిలో నిఘా లోపించిందని ఈ సమీక్షా ద్వారా బహిరంగమైందని చెప్పారు. నార్కోటిక్ ఐదు పోలీస్ స్టేషన్లు మంచిగా పని చేసి, ఫలితాలు వచ్చేలా చర్యలు తీసుకుంటామన్నారు.

దూసుకొస్తున్న ద్రోణి రెండు తెలుగు రాష్ట్రాలకు వర్షసూచన



భానుదీ భగభగతలో అల్లాడుతున్న తెలుగు రాష్ట్రాల ప్రజలకు వాతావరణ శాఖ శుభవార్త చెప్పింది. కర్ణాటక నుంచి రాయలసీమ, తెలంగాణ మీదుగా ఏర్పడిన ద్రోణి ప్రభావంతో రానున్న మూడు రోజులపాటు రెండు రాష్ట్రాల్లో వర్షాలు కురిసే అవకాశం ఉందని వెల్లడించింది. ఈ వాతావరణ మార్పులవల్ల గత కొన్ని రోజులుగా సమోదవుతున్న గరిష్ట ఉష్ణోగ్రతలు గణనీయంగా తగ్గి వాతావరణం చల్లబడే అవకాశం ఉందని తెలిపింది. ఇక తెలంగాణ విషయానికి వస్తే.. ఉమ్మడి మహబూబ్ నగర్, రంగారెడ్డి, నల్గొండ, మెదక్, ఖమ్మం, నిజామాబాద్ జిల్లాల్లో వర్షాలు కురిసే అవకాశం ఎక్కువగా ఉంది. ఈ జిల్లాల్లో ఉరుములు, మెరుపులతోపాటు బలమైన ఈదురుగాలులు వీచే ప్రమాదం ఉందని వాతావరణ శాఖ హెచ్చరించింది. అకాలవర్షాల నేపథ్యంలో ఉరుములు సంభవించే సమయంలో ప్రజలు అప్రమత్తంగా ఉండాలని, బయట తిరగ వద్దని అధికారులు సూచించారు. ఆంధ్రప్రదేశ్ లో కూడా దీని ప్రభావం స్పష్టంగా కనిపిస్తోంది. ఉత్తర కోస్తా, దక్షిణ కోస్తా, రాయలసీమ ప్రాంతాల్లో తేలిక పాటి నుంచి మోస్తరు వర్షాలు కురిసే అవకాశం ఉంది. తీర ప్రాంతాల్లో ఉరు ములతో కూడిన జల్లులు పడవచ్చని వాతావరణ కేంద్రం అంచనా వేసింది. ముఖ్యంగా రైతులు కోతకు వచ్చిన పంటలను కాపాడుకోవడానికి తగిన జాగ్రత్తలు తీసుకోవాలని, ధాన్యం తడవకుండా ముందస్తు చర్యలు చేపట్టాలని అధికారులు సూచించారు.

ఎమ్మెల్యే కాశిక్రెడ్డిపై దాడికి బీజేపీ యత్నం



ఎమ్మెల్యే క్యాంపు కార్యాలయం వద్దకు ఆ పార్టీ కార్యకర్తలు కాశిక్రెడ్డిని గదిలోకి పంపి తలుపులు మూసిన గన్మెన్ ఆయన కారు, ఫర్నిచర్ను ధ్వంసం చేసిన కాషాయ శ్రేణులు బీజేపీ కార్యాలయంపైకి దూసుకెళ్లిన బీఆర్ఎస్ నాయకులు లాలీచార్జ్ చేసిన పోలీసులు.. ఇరు పార్టీల కార్యకర్తల అరెస్ట్ కాశిక్రెడ్డిపై బీజేపీ కార్యకర్తల దాడిని ఖండించిన కేటీఆర్ వ్యక్తిగత దూషణలు చేస్తే తిప్పికొడతాం : రాంచందర్ రావు

మమతా బెనర్జీకి గవర్నర్ షాక్.. ప్రభుత్వం రద్దు చేస్తూ ఆదేశాలు..

కొత్త ప్రభుత్వానికి లైన్ క్లియర్

పశ్చిమ బెంగాల్ రాజకీయాల్లో కీలక పరిణామం చోటు చేసుకుంది. సీఎం పదవికి రాజీనామా చేయబోసంటూ మొండి పట్టడంతో ఉన్న మమతా బెనర్జీకి గవర్నర్ షాకిచ్చారు. మమత ఆధ్వర్యంలోని టీఎంసీ ప్రభుత్వాన్ని రద్దు చేస్తూ నిర్ణయం తీసుకున్నారు. రాజ్యాంగాన్ని అనుసరిస్తూ ఈ నిర్ణయం తీసుకున్నట్లు గవర్నర్ ఆర్ఎస్ రవి తెలిపారు. దీంతో 2021--2026 వరకు ఉన్న మమత ప్రభుత్వం అధికారికంగా రద్దైంది. దీంతో ఇకపై మమత సీఎం పదవి కూడా రద్దైంది. గవర్నర్ నిర్ణయంతో రెండు రోజులుగా పశ్చిమ బెంగాల్ ప్రభుత్వం విషయంలో కొనసాగుతున్న ఉత్సాహం తెరపడింది. కొత్త ప్రభుత్వ ఏర్పాటుకు మార్గం సుగమం అయింది. రాజ్యాంగంలోని ఆర్టికల్ 174 (2)బి ఆధారంగా మమత ప్రభుత్వాన్ని రద్దు చేస్తున్నట్లు గవర్నర్ వెల్లడించారు. ఈ నిర్ణయం గురువారం, మే 7 నుంచి అమల్లోకి వస్తుంది. ప్రభుత్వ రద్దు నిర్ణయంపై మమతా బెనర్జీ ఇంకా స్పందించలేదు. ఇటీవల జరిగిన అసెంబ్లీ ఎన్నికల్లో మమతా బెనర్జీ ఆధ్వర్యంలోని టీఎంసీ ప్రభుత్వం ఓటమి పాలైంది. బీజేపీ 207 సీట్లతో అధికారం దక్కించుకుంది. దీంతో బీజేపీ ప్రభుత్వం ఏర్పడాలి. కానీ, ఈ ఓటమిని మమత అంగీకరించడం లేదు. తాము ఓడిపోలేదని, బీజేపీ, ఈసీ కలిసి కుట్ర చేసి తమను ఓడించాయని ఆమె ఆరోపించారు. ఈ నేపథ్యంలో తాను సీఎం పదవికి రాజీనామా చేయబోసని ఆమె అన్నారు. దీంతో ఈ అంశం రాజకీయంగా ఉత్సాహం దారితీసింది. మిగతా రాష్ట్రాల్లో సీఎంలు ఫలితాలు వెలువడడం మరూడే రాజీనామా చేశారు. కానీ, మమత ఇంతవరకు సీఎం పదవికి రాజీనామా చేయలేదు. ఈ నేపథ్యంలో గవర్నర్ నిర్ణయం కీలకంగా మారింది. మరో రెండు రోజుల్లో బీజేపీ ఆధ్వర్యంలోని కొత్త ప్రభుత్వం పశ్చిమ బెంగాల్ లో కొలువుదీరనుంది.



మిచెల్ సూపర్ సెంచరీ..
లక్ష్మీ మిచెల్ మాట్ (56 బంతుల్లో 9 ఫోర్స్, 9 సిక్సెట్లతో 111) మొదటి సారిగా తన తొలి విజయం సాధించడంతో ఆరు ఓటముల తర్వాత

బెంగళూరుకు షాకిచ్చిన లక్ష్మీ

లక్ష్మీ సూపర్ జెయింట్స్ ఎట్టుకేలకు ఓ విజయం అందు కుంది. గురువారం జరిగిన హైస్కోరింగ్ ట్రైలర్ లో ఆ జట్టు.. రాయల్ చాలెంజర్స్ బెంగళూరు (ఆర్సీబీ)ను 9 పరుగుల తేడాతో ఓడించింది. పలుమార్లు పరుగులు అంతరాయం కల్గించగా 19 ఓవర్లకు కుదించిన మ్యాచ్ లో లక్ష్మీ నిర్దేశించిన 213 పరుగుల ఛేదనలో బెంగళూరు 203/6 వద్దే ఆగిపోయింది. రజత్ పాటిదార్ (31 బంతుల్లో 3 ఫోర్స్, 6 సిక్సెట్లతో 61), టిమ్ డేవిడ్ (17

బంతుల్లో 4 ఫోర్స్, 3 సిక్సెట్లతో 40) పోరాడారు. మొదట షేయర్ ఆఫ్ ది మ్యాచ్ మిచెల్ మాట్ సెంచరీకి తోడు నికోలస్ పూరన్ (23 బంతుల్లో 4 ఫోర్స్, 1 సిక్సెట్తో 38), రిషభ్ పంత్ (10 బంతుల్లో 4 ఫోర్స్, 2 సిక్సెట్లతో 32 నాటౌట్) మొదలుపెట్టిన మొదటి పరుగులకు 209/3 పరుగుల భారీ స్కోరు సాధించింది. లక్ష్మీ ఇన్స్పింగ్ లో మాట్ ఆటే హైలైట్. పవన్ శెట్టితో భారీ సిక్సెట్లతో విరుచుకుపడ్డారు. హాజిల్ వర్డే

ఓవర్లో రెండు సిక్సెట్లతో వేట మొదలెత్తిన ఈ హాట్ హిట్టర్.. కృనాలకు 4, 6తో స్వాగతం పలికాడు. రసిఖ్ ఐదో ఓవర్లో 97 మీటర్ల భారీ సిక్సెట్లతో మరో రెండుసార్లు బంతిని బౌండ్ రీ లైన్ దాటించారు. హాజిల్ వర్డే వేసిన పవర్ ప్లే ఆఖరి ఓవర్లో హాట్ ట్రాక్ బౌండరీలు బాదిన అతడు.. 20 బంతుల్లోనే హాఫ్ సెంచరీని అందుకున్నాడు. కృనాల్.. అర్షన్ (17) ను ఔట్ చేయడంతో 95 పరుగుల తొలి వికెట్ భాగ స్వామ్యం చేశారు. అతడే

వేసిన 13వ ఓవర్లో సిక్సెట్లతో 90లోకి వచ్చిన మాట్.. షేఫర్డ్ బౌలింగ్ లో పరుస ఫోర్లతో 50 బంతుల్లో సెంచరీని పూర్తిచేశాడు. ఈ లీగ్ లో మార్కెట్ ఇది రెండో శతకం. మార్కెట్ నిపుణులైన చిన్మయ్ పూరన్, పంత్ మెరుపులతో లక్ష్మీకు అదిరిపోయే ఫినిషింగ్ టచ్ ఇచ్చారు. భారీ ఛేదనలో షమీ, ప్రిన్సీ ఆరంభ ఓవర్లలో విజయభీంపడంతో బెంగళూరు మొదటి 8 బంతుల్లోనే బెనెట్ (4), కోహ్లీ (0) వికెట్లను కోల్పోయింది. 9 రన్స్ కే ఓపెనర్లను నష్టపోయిన ఆర్సీబీని పడిక్కట్ల, రజత్ అదుకున్నారు. ఈ ఇద్దరూ ఆరంభంలో నెమ్మదిగా ఆడినా శ్రీజాలో కురుకున్నాక బ్యాట్ రుఖి పించారు.

రైతుల ప్రయోజనాలే ప్రభుత్వ ప్రధాన లక్ష్యం

రాష్ట్రంలో వ్యవసాయం అగ్రగామిగా నిలుస్తుంది
 రైతులకు అవగాహన కల్పించడమే రైతు మేళా ఉద్దేశం
 మంత్రి తుమ్మల నాగేశ్వరరావు
 రైతులు ఆయిల్ పామ్ పంటను సాగు చేయాలి
 మంత్రి కొండా సురేఖ
 ప్రభుత్వం సంక్షేమ పథకాలను సమర్థవంతంగా
 అమలు చేస్తుంది
 ఎంపీ డాక్టర్ కడియం కావ్య
 జనోదయ : సుబేదారి



రైతుల ప్రయోజనాలే ప్రభుత్వ ప్రధాన లక్ష్యమని రాష్ట్ర వ్యవసాయ శాఖ మంత్రి తుమ్మల నాగేశ్వరరావు స్పష్టం చేశారు. ప్రజాపాలన ప్రగతి ప్రణాళిక కార్యక్రమంలో భాగంగా రాష్ట్రస్థాయి మెగా రైతు మేళా ఈ నెల 5వ తేదీ నుండి 7వ తేదీ వరకు మూడు రోజులపాటు హనుమకొండ ఆర్ట్స్ అండ్ సైన్స్ కళాశాలలో నిర్వహించారు. రైతు మేళా చివరి రోజు గురువారం మంత్రి తుమ్మలతో పాటు రాష్ట్ర అటవీ, పర్యావరణ, దేవదాయ శాఖ మంత్రి కొండా సురేఖ, ముఖ్య అతిథులుగా హాజరై వివిధ స్థాల్లను సందర్శించారు. వారి వెంట వరంగల్ పార్లమెంట్ సభ్యురాలు డాక్టర్ కడియం కావ్య, ఎమ్మెల్యేలు కడియం శ్రీహరి, నాయిని రాజేందర్ రెడ్డి, కె ఆర్ నాగరాజు, గండ్ర సత్యనారాయణ రావు, ప్రజాప్రతినిధులు, వ్యవసాయ శాఖ ప్రిన్సిపల్ సెక్రటరీ సురేంద్ర మోహన్, రాష్ట్ర హార్టికల్చర్ డైరెక్టర్ యాస్మిన్ బాషా, హనుమకొండ, వరంగల్ జిల్లా కలెక్టర్లు చాహాత్ బాజ్ పాయి, డాక్టర్ సత్య శారద, కాకతీయ అర్బన్ డెవలప్ మెంట్ అథారిటీ చైర్మన్ ఇనగాల వెంకట్రామి రెడ్డి, సంబంధిత శాఖల జిల్లా అధికారులు, రైతులు తదితరులు పాల్గొన్నారు. ఈ సందర్భంగా నిర్వహించిన సదస్సులో

మంత్రి తుమ్మల మాట్లాడుతూ... రైతులకు వ్యవసాయ సంబంధ అంశాలపై అవగాహన కల్పించడమే రైతు మేళా ప్రధాన ఉద్దేశమని పేర్కొన్నారు. రాష్ట్రం వ్యవసాయ రంగంలో అగ్రగామిగా నిలుస్తోందని మంత్రి పేర్కొన్నారు. ముఖ్యమంత్రి రేవంత్ రెడ్డి నాయకత్వంలో రెండున్నర సంవత్సరాల్లోనే 25 లక్షల మంది రైతులకు సుమారు 21 వేల కోట్ల రూపాయల రుణమాఫీ చేయడం జరిగిందన్నారు. ఒకే రోజు రైతుబంధు నిధుల విడుదల, యూరియా సరఫరా వంటి చర్యలు రైతు సంక్షేమంపై ప్రభుత్వ చిత్తశుద్ధికి నిదర్శనమని తెలిపారు. దేశంలోనే మొక్కజొన్న కొనుగోలు చేస్తున్న ఏకైక రాష్ట్రం తెలంగాణ అని, వరి ధాన్యం, మొక్కజొన్న కొనుగోళ్లు వేగవంతం చేస్తున్నామని చెప్పారు. రైతులు అప్పుల భారంలో పడకుండా ప్రభుత్వం అన్ని విధాలా అండగా నిలుస్తోందని తెలిపారు. రుణమాఫీలో తెలంగాణ రాష్ట్రం దేశంలోనే అగ్రస్థానంలో నిలిచిందని పేర్కొన్నారు. మంత్రి కొండా సురేఖ మాట్లాడుతూ... ప్రజా పాలనలో రైతు సంక్షేమానికి ప్రత్యేక ప్రాధాన్యత ఇస్తూ ప్రభుత్వం నిరంతరం కృషి చేస్తోందని అన్నారు. రైతులు ఒకే

పంటపై ఆధారపడకుండా అంతర పంటల సాగు చేయాలని సూచించారు. సేంద్రియ వ్యవసాయం వైపు దృష్టి సారించి ఆరోగ్యకరమైన పంటలను ఉత్పత్తి చేయాలని కోరారు. ఆయిల్ పామ్ పంట లాభసాటిగా ఉన్నందున రైతులు దీని సాగును విస్తృతంగా చేపట్టాలని మంత్రి సూచించారు. ఎంపీ డాక్టర్ కడియం కావ్య మాట్లాడుతూ... రాష్ట్రంలో ఆర్థిక ఇబ్బందులు ఉన్నప్పటికీ సంక్షేమ పథకాలను రాష్ట్ర ప్రభుత్వం సమర్థవంతంగా అమలు చేస్తోందన్నారు. రైతులకు చెందాల్సిన అన్ని సంక్షేమ పథకాలను ప్రభుత్వం పూర్తి స్థాయిలో అందిస్తున్నదని తెలిపారు. ఆయిల్ పామ్ సాగు విస్తీర్ణాన్ని పెంచాలని రైతులకు సూచిస్తూ, రైతు సంక్షేమానికి ప్రభుత్వం నిరంతరం కృషి చేస్తోందని తెలిపారు. ఎమ్మెల్యేలు కడియం, నాయిని, నాగరాజు, గండ్ర సత్యనారాయణ రావు మాట్లాడుతూ... రైతులకు ప్రభుత్వం మరింత చేరువగా కార్యక్రమాలు అమలు చేస్తోందని తెలిపారు. పంటల మార్పిడి ద్వారా రైతులకు లాభాలు పెరుగుతాయని, రైతు మేళాల ద్వారా అవగాహన కలుగుతుందని పేర్కొన్నారు.

72 ఎకరాల ప్రభుత్వ భూమి

తిరిగి ప్రభుత్వ ఆధీనంలోకి



జిల్లా కలెక్టర్ కోయ శ్రీ హర్ష ప్రభుత్వ భూములపై అక్రమ కట్టడాలు, రిజిస్ట్రేషన్లపై కఠిన చర్యలు జనోదయ : మంథని

ధర్మపురి శాసన సభ్యులు, సంక్షేమ శాఖ మంత్రి అడ్డూరి లక్ష్మణ్ కుమార్ సమర్పించిన ఫిర్యాదు మేరకు ధర్మారం మండలం బొమ్మారెడ్డిపల్లి శివారు సర్వే నెం. 679లో జరిగిన చట్ట విరుద్ధ లావాదేవీలు, అక్రమ రిజిస్ట్రేషన్లపై విచారణ చేపట్టి ప్రభుత్వం తగు చర్యలు తీసుకున్నట్లు జిల్లా కలెక్టర్ కోయ శ్రీ హర్ష గురువారం ఒక ప్రకటనలో తెలిపారు. 16 మే 2025న సమర్పించిన ఫిర్యాదుపై రెవెన్యూ శాఖ మంత్రి ఆదేశాల మేరకు రెవెన్యూ డివిజన్ లో అధికారి, పెద్దపల్లి విచారణ అధికారిగా నియమించగా, వారు సమర్పించిన నివేదికలో సర్వే నెం. 679 మొత్తం 670.22 ఎకరాల ప్రభుత్వ పరం పొగు భూమి అని వెల్లడైనట్లు తెలిపారు. 1347 ఫాసలీ సంవత్సరంలో దేవి పెద్ద లచ్చిగా అనే వ్యక్తికి 72.03 ఎకరాల భూమిపై తాత్కాలిక సాగు అనుమతి మాత్రమే ఇచ్చినట్లు, ఎటువంటి అసైన్మెంట్ జరగలేదని విచారణలో తేలినట్లు పేర్కొన్నారు. తాత్కాలిక అనుమతిని ఆసరాగా చేసుకుని వారి వారసులు అక్రమంగా రెవెన్యూ రికార్డుల్లో పేర్లు నమోదు చేయించుకున్నట్లు గుర్తించినట్లు తెలిపారు. అదేవిధంగా ఆ

భూములను తదపరి 11 మంది ఇతరులకు చట్టవిరుద్ధంగా రిజిస్ట్రేషన్లు, పట్టా మార్పిడులు చేసినట్లు విచారణలో బయటపడినట్లు తెలిపారు. సంబంధిత వ్యక్తులకు నోటీసులు జారీ చేసి విచారణ నిర్వహించిన అనంతరం వారి పట్టాదారు హక్కులు చెల్లవని నిర్ధారిస్తూ కార్యావర్తనములు నెం. 3/4 34/2026, తేదీ 27.04.2026 ద్వారా సమాచారం అందజేసి, 72.03 ఎకరాల భూమిని ప్రభుత్వ ఖాతాకు బదిలీ చేసినట్లు వెల్లడించారు. తదనంతరం ఆ భూమిని తహశీల్దార్, ధర్మారం ఆధ్వర్యంలో ప్రభుత్వ ఆధీనంలోకి తీసుకున్నట్లు తెలిపారు. ప్రభుత్వ భూమి అక్రమణ చట్టరీత్యా శిక్షార్హమని హెచ్చరిస్తూ హెచ్చరిక బోర్డులు కూడా ఏర్పాటు చేసినట్లు పేర్కొన్నారు. జిల్లాలో ఎవరైనా ప్రభుత్వ భూములను అక్రమంగా అక్రమించి ఉన్నా, అక్రమ రిజిస్ట్రేషన్లు లేదా పట్టా మార్పిడులు చేసుకుని ఉన్నా, ఫోర్డర్ పత్రాలతో ప్రభుత్వ భూములను స్వాధీనం చేసుకుని ఉన్నా స్వచ్ఛందంగా సంబంధిత తహశీల్దార్ల ద్వారా ప్రభుత్వానికి అప్పగించాలని జిల్లా కలెక్టర్ సూచించారు. లేని పక్షంలో గుర్తించిన వెంటనే అక్రమ పట్టాలను రద్దు చేసి భూములను ప్రభుత్వ ఆధీనంలోకి తీసుకోవడంతో పాటు సంబంధిత వ్యక్తులపై క్రిమినల్ చర్యలు కూడా తీసుకుంటామని జిల్లా కలెక్టర్ హెచ్చరించారు.

ఇంటర్ బోర్డు విలీనంపై ప్రభుత్వం పునరాలోచించాలి

ఎకనామిక్స్ ఫోరం రాష్ట్ర ఉపాధ్యక్షుడు రావుల తిరుమల్ జనోదయ : మంథని



తెలంగాణ ఇంటర్మీడియట్ బోర్డును విద్యాశాఖలో విలీనం చేసే అంశంపై ప్రభుత్వం ఒక్కసారి పునరాలోచన చేయాలని తెలంగాణ ఎకనామిక్స్ ఫోరం రాష్ట్ర ఉపాధ్యక్షుడు రావుల తిరుమల్ ఒక ప్రకటనలో కోరారు. ప్రత్యేకంగా కొనసాగుతున్న ఇంటర్మీడియట్ బోర్డును విలీనం చేయడం వల్ల విద్యార్థులపై ప్రభావం పడే అవకాశం ఉందన్నారు. ప్రత్యేక బోర్డు ఉండటం వల్లనే జాతీయ స్థాయి పరీక్షల్లో తెలుగు విద్యార్థులు ఉత్తమ ఫలితాలు సాధిస్తున్నారన్నారు. ఈ మార్పుల వల్ల అటు విద్యార్థులు, ఇటు ఇంటర్ వ్యవస్థలో పని చేస్తున్న అధ్యాపకులు, ప్రిన్సిపాలు, సిబ్బంది ఇబ్బందులకు గురవుతారన్నారు. ఇంటర్మీడియట్ అడ్మిషన్ల ప్రక్రియకు షెడ్యూల్ ప్రకటించిన బోర్డు వెంటనే దానిని రద్దు చేయడం తగదన్నారు. పాఠశాలల్లో కళాశాలలను విలీనం చేయడం వల్ల అనేక రకాల సమస్యలు తలెత్తే అవకాశం ఉందన్నారు. ఈ సమస్యలను దృష్టిలో పెట్టుకొని విలీనంపై మరోసారి మేధావులతో చర్చించి నిర్ణయం తీసుకోవాలని కోరారు.

రెండు తెలుగు రాష్ట్రాల్లో అశేష పాఠశాలరణ పాందిన వాస్తవం డిజిటల్ పత్రిక ఆర్ఎన్ఎస్ అనుచుతులున్న జనోదయ ప్రింట్ పత్రికలకు

రాజకీయ, ఆర్థిక, సామాజిక, సామాజ్య వ్యాసాలతోపాటు ఇతర వార్తల కవరేజీ సమాచారాన్ని సంపదానికే

ఆపగ్గెనం
8074124190
9618616110

మానసాని కృష్ణా రెడ్డి
వాస్తవం, జనోదయ
తెలుగు దినపత్రికలు
ప్రధాన సంపాదకులు
Manasani Krishna Reddy

రేణంతుకు వేమూరి కప్ప
కలుపు క్రెడెంట్ నమినెంట్

బిడ్డా నాగరాజు జాగ్రత్త..నాలుక చీరుతా

పిచ్చి పిచ్చి మాటలు మాట్లాడొద్దు
ఇంకోసారి నోరు జారితే ఖబర్దార్
మాజీ ఎమ్మెల్యే ఆరూరి రమేష్

జనోదయ : బాలసముద్రం

ఇంకా పోలీస్ అనుకుంటున్నావా..మా నాయకుడిని ధర్మ డిగ్రీ ఇస్తా అంటావా..బిడ్డా నాగరాజు జాగ్రత్త..నాలుక చీరుతా..అని వర్ణనపేట మాజీ ఎమ్మెల్యే ఆరూరి రమేష్ ప్రస్తుత ఎమ్మెల్యే కె.ఆర్ నాగరాజును ఉద్దేశించి ఘాటుగా హెచ్చరించారు. భారత రాష్ట్ర సమితి పార్టీ హస్తాంకుడ జిల్లా కార్యాలయం నందు గురువారం నిర్వహించిన ప్రెస్ మీట్ లో ఆయన మాట్లాడారు. 2022 మే 6 న నాటి కాంగ్రెస్ పార్టీ రైతు డిక్షరేషన్ ప్రకటించిరెండున్నరేళ్లలో అమలు చేయలేదనీ ఆయన గుర్తు చేశారు. కెసిఆర్ తెలంగాణలో వ్యవసాయానికి పెద్ద పీట ఎక్స్టెన్సివ్ కాంగ్రెస్ అధికారంలోకి వచ్చిన తర్వాత రియల్ ఎస్టేట్

దందా చేస్తోంది అని విమర్శించారు. ఇచ్చిన హామీల అమలై పుడు అని అడిగితే..కాంగ్రెస్ వాళ్లు ఇష్టం వచ్చినట్టు మాట్లాడుతున్నారు అని మండిపడ్డారు. ఎమ్మెల్యే నాగరాజు కల్లాల దగ్గర పంటలను కొంటున్నాము అంటున్నారు. కొనుగోళ్లు లేక రైతులు ఇబ్బందిపడుతున్న మాట వాస్తవం కాదా... వెళ్దామా కల్లాల దగ్గరికి అని సవాల్ విసిరారు. కాంగ్రెస్ పాలన గొప్పది అంటున్నారు రాజశేఖర్ రెడ్డి ప్రభుత్వం 8 మంది రైతులను పొట్టనపెట్టుకుంది నిజం కాదా అని ప్రశ్నించారు. మాటల మీది పెట్టిన శ్రద్ధ చేతల మీద చూపండి అని హితవు పలికారు. నాయిని రాజేందర్ రెడ్డి ఎందుకు ఉలిక్కిపడుతున్నాడు. నాయిని రాజేందర్ రెడ్డి ఎందుకు ప్రతిపక్షం ఊ అంటే వెంటనే ఉలిక్కిపడుతున్నాడు అని వ్యంగ్యంగా వ్యాఖ్యానించారు. మా నాయకుడు కేటీఆర్ ను బిల్లు అన్నావు.. బుల్లెగా.. తెలంగాణ కోసం జైలుకు పోయిన నాయకులు కేటీఆర్, కేటీఆర్ అని, తెలంగాణ ఉద్యమంలో మీ బతుకు ఏదో మాకు తెల్వద



అని అన్నారు. పిచ్చి పిచ్చి మాటలు మాట్లాడొద్దనీ హెచ్చరించారు. కార్యక్రమంలో మాజీ శాసనసభ్యులు తాటికొండ రాజయ్య, కుడా మాజీ చైర్మన్ మర్రి యాదవ రెడ్డి, మాజీ రైతు రుణ విమోచన చైర్మన్ నాగుల్ల వెంకటేశ్వర్లు, మాజీ కార్పొరేటర్లు, కార్యకర్తలు పాల్గొన్నారు.

నిరుపేదకు అండగా సీఎంఆర్ఎఫ్

ఎమ్మెల్యే గాంధీ
జనోదయ : శేరిలింగంపల్లి

శేరిలింగంపల్లి నియోజకవర్గం హఫీజ్ డివిజన్ పరిధిలోని అంబేద్కర్ నగర్ కి చెందిన శ్రీ చిర్రా సాంబయ్యకు అత్యవసర వైద్య చికిత్స నిమిత్తం సీఎం రిలీఫ్ ఫండ్ కు దరఖాస్తు చేసుకొగా ముఖ్య మంత్రి సహాయ నిధి ద్వారా మంజూరైన 2,50,000/- రెండు లక్షల యాభై వేల రూపాయల ఆర్థిక సహాయానికి సంబంధించిన మంజూరి పత్రాన్ని బాధిత కుటుంబానికి అందచేసిన చైర్మన్ ఆరెకపూడి గాంధీ. ఈ సందర్భంగా చైర్మన్ గాంధీ మాట్లాడుతూ ముఖ్యమంత్రి సహాయ నిధి పేద ప్రజలకు గొప్ప వరం అని చెప్పారు. ప్రజాక్షేమమే ప్రభుత్వ లక్ష్యంగా తెలంగాణ ప్రభుత్వం కృషి చేస్తుందని, ముఖ్యమంత్రి రేవంత్ రెడ్డి పేదల పక్షపాతి అని చైర్మన్ గాంధీ పునరుద్ఘాటించారు. అదేవిధంగా ముఖ్యమంత్రి సహాయ నిధి నిరంతరం సేవలను అందిస్తూ ఆపదలో ఉన్న



వారికి ఆపన్న హస్తంలా అడుకుంటున్నదని, అనారోగ్యంకు గురై, ఆర్థిక స్థోమత లేక ఆసుపత్రిలో చికిత్స పొందిన నిరుపేదలకు, అభాగ్యులకు అండగా.. సీఎం సహాయ నిధి ఆర్థిక భరోసా నిస్తుందని, ఈ సందర్భంగా తెలియచేశారు. ఈ సందర్భంగా వైద్య చికిత్స కి సహకారం అందించిన చైర్మన్ ఆరెకపూడి గాంధీ ప్రత్యేక కృతజ్ఞతలు తెలియచేస్తున్నాము అని బాధిత కుటుంబ సభ్యులు పెర్కొన్నారు. ఈ కార్యక్రమంలో నాయకులు ఎర్రగుడ్ల శ్రీనివాస్ యాదవ్, జంగయ్య యాదవ్, కాశినాథ్ యాదవ్ మరియు తదితరులు పాల్గొన్నారు.

ఫిర్యాదులపై తక్షణమే స్పందించాలి

వరంగల్ సిపి సన్ ప్రీత్ సింగ్



జనోదయ : వరంగల్ క్రెమ్ బాధితులు ఇచ్చే ఫిర్యాదులపై తక్షణమే స్పందించాలని వరంగల్ పోలీస్ కమిషనర్ సన్ ప్రీత్ సింగ్ తెలిపారు. వార్షిక తనిఖీల్లో భాగంగా సీపీ గురువారం వెస్ట్ జోన్ పరిధిలోని చిల్కూర్ పోలీస్ స్టేషన్ ను తనిఖీ చేశారు. స్టేషన్ పరిసరాలను పరిశీలించిన అనంతరం పోలీస్ కమిషనర్ స్టేషన్ రిసెప్షన్, ఐటీ సిబ్బంది, ఇతర పోలీస్ సిబ్బంది పనితీరును అడిగి తెలుసుకోవడంతో పాటు స్టేషన్ నిర్వహణకు సంబంధించిన రికార్డులతో పాటు, రాడీ పీటర్లు, అనుమానితుల రికార్డులు, ప్రస్తుతం పెండింగ్ కేసుల రికార్డ్ లను తనిఖీ చేశారు. ఈ సందర్భంగా సిపి మాట్లాడుతూ.. ప్రతి కానిస్టేబుల్ గ్రామాలను సందర్శించి శాంతి భద్రతలకు సంబంధించిన సమస్యలను అడిగి తెలుసుకోవడంతో పాటు, ప్రతి గ్రామస్తుడు తప్పని సరిగా ట్రాఫిక్ నిబంధనలు పాటించే విధంగా ట్రాఫిక్ రూల్స్ పై అవగాహన కల్పించాలని, రోడ్డు ప్రమాదాల నివారణకై ముందస్తు చర్యలు తీసుకోవాలని, అక్రమ ఇసుక రవాణా, పాఠశాలల పరిసరాల్లో పొగాకు ఉత్పత్తుల విక్రయాలకు పాల్పడే వారిపై కఠినంగా వ్యవహరించాలని అధికారులు, సిబ్బందికి తెలిపారు. ఈ తనిఖీల్లో వెస్ట్ జోన్ డీసీపీ రాజమహేంద్రనాయక్, ఏసీపీ భీం శర్మ, సిఐ శ్రీనివాస్ రెడ్డి, ఎస్.ఐ నవీన్ కుమార్ పాల్గొన్నారు.

ఏ ఎల్ ఎఫ్ - టి ఎల్ ఎఫ్ రికార్డుల ఆడిట్ కు అర్హత గల ఆడిటర్ల నుంచి దరఖాస్తుల ఆహ్వానం

స్థానిక సంస్థల అదనపు కలెక్టర్ జె. అరుణ శ్రీ రామగుండం నగర పాలక సంస్థతో పాటు మూడు మున్సిపాలిటీల పరిధిలో ఆడిట్ నిర్వహణ

జనోదయ : మంథని

పెద్దపల్లి జిల్లాలోని రామగుండం నగర పాలక సంస్థతో పాటు పెద్దపల్లి నుల్లానాబాద్ మున్సిపాలిటీల పరిధిలో ఉన్న ఏరియా లెవెల్ ఫెడరేషన్ (ఏ ఎల్ ఎఫ్), టౌన్ లెవెల్ ఫెడరేషన్ (టి ఎల్ ఎఫ్) రికార్డులను 2025-26 ఆర్థిక సంవత్సరానికి సంబంధించి ఆడిట్ నిర్వహించేందుకు ఆసక్తి, అర్హత మరియు అనుభవం కలిగిన ఆడిటర్ల నుంచి దరఖాస్తులు ఆహ్వానిస్తున్నట్లు స్థానిక సంస్థల అదనపు కలెక్టర్ జె. అరుణ శ్రీ గురువారం ఒక ప్రకటనలో తెలిపారు. ఉమ్మడి కరీంనగర్ జిల్లాకు చెందిన అర్హత గల ఆడిటర్లు తమ పూర్తి వివరాలతో పాటు సంబంధిత ధ్రువీకరణ పత్రాలను జతచేసి మే 14 లోగా పెద్దపల్లి జిల్లా పథక సంచాలకులు, పట్టణ పేదరిక నిర్మూలన సంస్థ కార్యాలయంలో దరఖాస్తులు సమర్పించాలని సూ



చించారు. రామగుండం నగర పాలక సంస్థతో పాటు పెద్దపల్లి, నుల్లానాబాద్, మంథని మున్సిపాలిటీలలోని ఏ ఎల్ ఎఫ్, టి ఎల్ ఎఫ్ లకు సంబంధించిన రికార్డుల ఆడిట్ నిర్వహణకు అనుభవం కలిగిన ఆడిటర్లకు ప్రాధాన్యత ఇవ్వనున్నట్లు తెలిపారు. దరఖాస్తులను పథక సంచాలకులు, పట్టణ పేదరిక నిర్మూలన సంస్థ కార్యాలయంలో అందజేయాలని పేర్కొన్నారు. మరిన్ని వివరాలకు కంప్యూటర్ ఆపరేటర్ శ్రీనివాస్ ను చరవాణి నంబర్ 9573570099 ద్వారా సంప్రదించాలని ఆ ప్రకటనలో కోరారు.

పెద్దపల్లి జిల్లాకు చెందిన తండ్రి-కొడుకుల ఘనత

జనోదయ : మంథని

పెద్దపల్లి జిల్లాకు చెందిన ప్రముఖ ఇంటర్నేషనల్ మ్యాంబీనర్, గిన్నిస్ వరల్డ్ రికార్డ్ హోల్డర్ లెంకల మహిపాల్ రెడ్డి తన కుమారుడు లెంకల వివేకానంద రెడ్డితో కలిసి 2026 మే 2న ఆస్ట్రేలియా ఖండంలోనే అత్యంత ఎత్తైన శిఖరం అయిన మౌంట్ కోసియాస్కో పర్వతాన్ని విజయవంతంగా అధిరోపించారు. పర్వత శిఖరంపై వారు "సే నో టు డ్రగ్స్" అనే బ్యానర్ ను ఆవిష్కరించి, యువత మాదకద్రవ్యాలకు దూరంగా ఉండాలని

సందేశాన్ని ఇచ్చారు. ఇదివరకు కూడా వీరిద్దరూ రష్యాలోని యూరప్ ఖండంలోనే అత్యంత ఎత్తైన మౌంట్ ఎల్ బ్రెస్ పర్వతాన్ని అధిరోపించి ప్రత్యేక గుర్తింపు పొందారు. ఈ సందర్భంగా పెద్దపల్లి జిల్లా కలెక్టర్ శ్రీ కోయ శ్రీ హర్ష తండ్రి-కొడుకు లిద్దరినీ అభినందించి, భవిష్యత్తులో మరిన్ని పర్వతాలను అధిరోపించి రాష్ట్రం మరియు దేశానికి మరింత కీర్తి తీసుకురావాలని ఆకాంక్షించారు. ఈ కార్యక్రమంలో డి.యం.ఓ. ప్రవీణ్ రెడ్డి, తదితరులు పాల్గొన్నారు.



ప్రధాని నరేంద్ర మోదీ సభను విజయవంతం చేయాలి

తాటి చెట్టు పడి వ్యక్తి మృతి

జిల్లా ఉపాధ్యక్షుడు రంగు భాస్కరాచారి

జనోదయ : వాస్తవం

ఈ నెల 10న హైదరాబాద్ పరేడ్ గ్రౌండ్స్ లో నిర్వహించనున్న ప్రధాని నరేంద్ర మోదీ భారీ ప్రజాసభను విజయవంతం చేయాలని బీజేపీ జిల్లా ఉపాధ్యక్షుడు రంగు భాస్కరాచారి పిలుపునిచ్చారు. శంకరపట్నం మండల కేంద్రంలో బీజేపీ మండల అధ్యక్షుడు ఏనుగుల అనిల్ ఆధ్వర్యంలో నిర్వహించిన సమావేశానికి ముఖ్య అతిథిగా హాజరైన ఆయన మాట్లాడుతూ, ప్రధాని మోదీ సభకు మండలం నలుమూలల నుంచి భారీగా ప్రజలను తరలించేలా ప్రత్యేక కార్యాచరణ రూపొందించాలని నాయకులకు సూచించారు. ప్రతి గ్రామం నుంచి బీజేపీ కార్యకర్తలు, యువత, మహిళలు, అభిమానులు అధిక సంఖ్యలో సభకు హాజరయ్యేలా కృషి చేయాలని కోరారు. దేశ అభివృద్ధి, పేదల సంక్షేమం, యువత భవిష్యత్తు కోసం మోదీ ప్రభుత్వం అమలు చేస్తున్న పథకాలను ప్రజల్లోకి తీసుకెళ్లాలని ఆయన తెలిపారు. సభను విజ



యవంతం చేయడం ప్రతి బీజేపీ కార్యకర్త బాధ్యతగా తీసుకోవాలని పేర్కొన్నారు. ఈ సందర్భంగా ఏనుగుల అనిల్ మాట్లాడుతూ, శంకరపట్నం మండలం నుంచి భారీ సంఖ్యలో కార్యకర్తలను సభకు తీసుకెళ్లేందుకు పూర్తి స్థాయిలో ఏర్పాట్లు చేస్తున్నామని తెలిపారు. మోదీ సభ చారిత్రాత్మకంగా నిలిచేలా ప్రతి కార్యకర్త హైదరాబాద్ కు తరలి రావాలని పిలుపునిచ్చారు. ఈ సమావేశంలో గద్దపాక ఉపసర్పంచ్ జంగ జైపాల్, నాయకులు దొంగల రాములు, కొయ్యడ అశోక్, రాసమల్ల శ్రీనివాస్, కనకం సాగర్, నిమ్మశెట్టి సంపత్, మాందాడి జగ్గారెడ్డి, చెర్ల శ్రీనివాస్, బీజేకే సారయ్య, గొల్లిపెల్లి వెంకటేశం, గిద్దెమారి నర్సయ్య, కుర్రె అజయ్ తదితరులు పాల్గొన్నారు.



జనోదయ : అడ్డగూడూరు

ప్రమాదవశాత్తు తాటు చెట్టు మీద పడి వ్యక్తి మృతి చెందిన సంఘటన గురువారం మండల పరిధిలోని బొడ్డుగూడెం గ్రామంలో చోటు చేసుకుంది. స్థానికులు పోలీసులు తెలిపిన వివరాల ప్రకారం మండల పరిధిలోని బొడ్డుగూడెం గ్రామానికి చెందిన చుక్క బిక్షం (42) తాటి చెట్టును నరుకుతుండగా ప్రమాదవశాత్తు అదే తాటి చెట్టు మీద పడి తీవ్రంగా గాయపడగా చికిత్స నిమిత్తం భువనగిరి ప్రభుత్వ ఆసుపత్రికి తరలిస్తుండగా మార్గమధ్యలో మరణించారు. మృతునికి భార్య, కూతురు ఉన్నారు. మృతుని భార్య సరిత ఫిర్యాదు మేరకు ఎస్ఐ వెంకట్ రెడ్డి కేసు నమోదు చేసుకుని దర్యాప్తు చేస్తున్నట్లు తెలిపారు.

చేర్యాల మార్కెట్ లో రైతుల రాస్తారోకో

జనోదయ : చేర్యాల

చేర్యాల వ్యవసాయ మార్కెట్ కు తీసుకొచ్చి నెలరోజులు గడుస్తున్నా వడ్లు, మక్కజొన్న కొనుగోళ్లు వేగవంతం చేయడం లేదంటూ రైతులతో కలిసి సీపీఐ పార్టీ ఆధ్వర్యంలో చేర్యాల వ్యవసాయ మార్కెట్ యార్లు ముందు జాతీయ రహదారిపై గంటపాటు రాస్తారోకో నిర్వహించారు. మార్కెట్ కు వడ్లు, మక్కలు తెచ్చి నెలరోజులుగా కుప్పలు పోసి ఎదురుచూస్తున్నా కాంట వేయకపోవడం, కొనుగోళ్లు మందకొడిగా సాగుతుండటంతో రైతులు ఆగ్రహం వ్యక్తం చేశారు. దీంతో సీపీఐ నాయకుల మద్దతుతో జాతీయ రహదారిపై బైరాయించి నిరసన తెలిపారు. రాస్తారోకో కారణంగా జాతీయ రహదారిపై వాహనాలు ఎక్కడికక్కడ నిలిచిపోయి ట్రాఫిక్ స్తంభించింది. విషయం తెలుసుకున్న చేర్యాల సీఐ బానోతు రమేష్ నాయక్ హుటాహుటిన సంఘటనా స్థలానికి చేరుకున్నారు. అధికారుల హామీతో విరమణ: సీఐ బానోతు రమేష్ నాయక్ ఫోన్ లో తహసీల్దార్ దిలీప్ నాయక్ తో సీపీఐ నాయకులు, రైతులతో మాట్లాడించారు. త్వ



రగా పరిష్కారం చేస్తామని తహసీల్దార్ హామీ ఇవ్వడంతో ఆందోళన విరమించారు. కొనుగోళ్లు వేగవంతం చేసి రైతులకు న్యాయం చేయాలి. లేకుంటే మళ్లీ పెద్ద ఎత్తున ఆందోళనలు చేపడతాం అని సీపీఐ నాయకులు హెచ్చరించారు.

మొగ్గిన పాత్రికేయం కోసం.. జర్నలిస్టుల హక్కుల సాధనకు బలమైన గొంతుకగా ఉన్న సీనియర్ జర్నలిస్ట్ మానసాని కృష్ణారెడ్డి జాతీయ అధ్యక్షులుగా ఉన్న జర్నలిస్టుల సంక్షేమ సంఘం (జెఎస్ఎస్)లో నేడే సభ్యులుగా చేరండి. చేర్చించండి

వాట్సాప్ చేయండి: 8074124190

Regd No. 914/2015

JSS

JOURNALISTS SANKSHEMA SANGAM

TELANGANA ANDHRA PRADESH TRADE UNION

మానసాని కృష్ణారెడ్డి, జెఎస్ఎస్ జాతీయ అధ్యక్షులు, 9618616110

ఎమ్మెల్యే కౌశిక్ రెడ్డిపై దాడికి బీజేపీ యత్నం

కరీంనగర్ : కేంద్ర హోంశాఖ సహాయ మంత్రి బండి సంజయ్ తంబాకులో డ్రగ్స్ కలుపుకొని తింటారని, అందుకే ఆయన తలపై వెంట్రుకలు ఊడిపోతున్నాయనే అనుమానాలున్నాయని.. హుజూరాబాద్ ఎమ్మెల్యే పాడి కౌశిక్ రెడ్డి వివాదాస్పద వ్యాఖ్యలు చేశారు. దీంతో భగ్గుమన్న బీజేపీ శ్రేణులు ఆయనపై దాడికి యత్నించాయి. కరీంనగర్ జిల్లా కేంద్రంలోని ఎమ్మెల్యే క్యాంపు కార్యాలయంలో గురువారం మీడియా సమావేశాన్ని ఏర్పాటు చేసిన పాడి.. బీఆర్ఎస్ రాష్ట్ర వర్కింగ్ ప్రెసిడెంట్ కేటీఆర్ పై బండి సంజయ్ వ్యక్తిగత దూషణలు చేయడం శోచనీయమన్నారు. కేటీఆర్ కు డ్రగ్స్ పరీక్ష చేయాలని అంటున్నారని.. సీఎం రేవంత్ రెడ్డి, బండి సంజయ్ కూడా డ్రగ్స్ పరీక్షలకు వస్తే కేటీఆర్ కూడా పరీక్షలు చేయించుకుంటారని అన్నారు. అసెంబ్లీలో 119 మంది ఎమ్మెల్యేలు, 17 మంది ఎంపీల కూడా డ్రగ్స్ పరీక్షలు చేయాలని తాము కోరుతున్నామన్నారు. రాష్ట్రంలో ఎమ్మెల్యేల భద్రతపై అనుమానాలు ఉన్నాయన్న ఆయన.. తన కదలికలపై కూడా రెక్కీ నిర్వహిస్తున్నారని, సమయం వచ్చినప్పుడు వాటిని బయటపెడతానని పేర్కొన్నారు. కాగా.. బండి సంజయ్ మీద ఆయన చేసిన వ్యాఖ్యలతో భగ్గుమన్న బీజేపీ కార్యకర్తలు ఎమ్మెల్యే క్యాంపు కార్యాలయంపై దాడికి ప్రయత్నించారు. అప్రమత్తమైన ఎమ్మెల్యే గనెష్ కౌశిక్ రెడ్డిని, ఇతర నాయకులను గదిలోకి తీసుకువెళ్లి

తలుపులు మూసేశారు. బీజేపీ కార్యకర్తలు క్యాంపు కార్యాలయంలో ఉన్న కౌశిక్ రెడ్డి కారుపై కర్రలతో దాడి చేసి అడ్డాలను ధ్వంసం చేశారు. క్యాంపు కార్యాలయం కిటికీలు, పూలకుండీలు, ఫర్నిచర్ను ధ్వంసం చేశారు. పోలీసులు బీజేపీ కార్యకర్తలను అడ్డుకునేందుకు యత్నించినప్పటికీ సాధ్యం కాకపోవడంతో స్వల్పంగా లాఠీచార్జి చేశారు. బీజేపీ కార్యకర్తలను, కార్యకర్తలను, నాయకులను అరెస్టు చేసి సీటికి తరలించారు. విషయం తెలుసుకుని అక్కడికి చేరుకున్న బీఆర్ఎస్ కార్యకర్తలు నినాదాలు చేస్తూ బీజేపీ కార్యాలయం వైపు దూసుకుపోవటానికి ప్రయత్నించగా వారిని కూడా అరెస్టు చేశారు. రెండు పార్టీల కార్యకర్తల మధ్య జరిగిన దాడుల్లో ఒక బీఆర్ఎస్ కార్యకర్త గాయపడ్డాడు. గులాబీ శ్రేణులు బండి సంజయ్ కి వ్యతిరేకంగా నినాదాలు చేస్తూ సంజయ్ దిస్మిట్ మృతు తగులబెట్టారు. అనంతరం పోలీసులు కౌశిక్ రెడ్డికి వాహనం సమకూర్చి, హుజూరాబాద్ కు పంపించారు. ఎమ్మెల్యే, ఎంపీ కార్యాలయం, మంత్రి క్యాంప్ ఆఫీస్, డీసీసీ కార్యాలయాల వద్ద పికిట్లు ఏర్పాటు చేశారు. ఇక, కౌశిక్ రెడ్డిపై బీజేపీ శ్రేణుల దాడిని నిరసిస్తూ హుజూరాబాద్ లో బీఆర్ఎస్ నాయకులు ప్రెస్ మీట్ ఏర్పాటు చేశారు. ఈ విషయం తెలుసుకున్న బీజేపీ కార్యకర్తలు ఎమ్మెల్యే కార్యాలయం వద్దకు తరలివచ్చారు.

దీంతో అక్కడ ఉద్రిక్త పరిస్థితి నెలకొంది. బీజేపీ నాయకులు ఎమ్మెల్యే కౌశిక్ రెడ్డి దిస్మిట్ మృతు దహనం చేసి క్యాంపు కార్యాలయంలోకి వెళ్లేందుకు ప్రయత్నించగా, పోలీసులు అడ్డుకున్నారు. అక్కడే ఉన్న బీఆర్ఎస్ కార్యకర్తలు బండి సంజయ్ కు వ్యతిరేకంగా నినాదాలు చేస్తూ బీజేపీ కార్యకర్తల వద్దకు వెళ్లేందుకు ప్రయత్నించారు. ఇరు పార్టీల శ్రేణులూ పరస్పరం కర్రలు, రాళ్లు విసురుకున్నాయి. దీంతో పోలీసులు స్వల్ప లాఠీచార్జి చేశారు. అనంతరం బీజేపీ కార్యకర్తలను పోలీస్ స్టేషన్ కు తరలించారు. ఎమ్మెల్యే క్యాంపు కార్యాలయం వద్ద భారీ బందోబస్తు ఏర్పాటు చేశారు.

ఖండించిన కేటీఆర్..

హెచ్చరించిన రాంచందర్ రావు

బీఆర్ఎస్ ఎమ్మెల్యేల క్యాంప్ కార్యాలయాలపై బండి సంజయ్ అనుచరుల దాడిని తీవ్రంగా ఖండిస్తున్నామని బీఆర్ఎస్ వర్కింగ్ ప్రెసిడెంట్ కేటీఆర్ అన్నారు. పట్టణం గూండాలు మాదిరిగా తమ పార్టీ ఎమ్మెల్యేల గంతుల కమలాకర్, పాడి కౌశిక్ రెడ్డి క్యాంప్ కార్యాలయాలలోకి ప్రవేశించి ఆఫీసును ధ్వంసం చేయడం దుర్మార్గ చర్య అని గురువారం 'ఎక్స్' వేదికగా ఆయన పేర్కొన్నారు. కళ్ళముందే వారు



ఇంత అరాచకం సృష్టిస్తున్నా పోలీసులు ప్రేక్షక పాత్ర వహిస్తూ చోద్యం చూడటం సిగ్గుచేటన్నారు. కేంద్ర హోంశాఖ సహాయ మంత్రిగా ఉన్న బండి సంజయ్ తన అనుచరులతోనే శాంతి భద్రతలను దెబ్బ తీసేలా వ్యవహరించడం ప్రజాస్వామ్యాన్ని అపహాస్యం చేయడమేనని కేటీఆర్ ధ్వజమెత్తారు. అయితే.. తమ పార్టీ నాయకులపై ఎవరైనా వ్యక్తిగత దూషణలు చేస్తే చూస్తూ ఊరుకోబోమని బీజేపీ రాష్ట్ర అధ్యక్షుడు ఎన్. రాంచందర్ రావు హెచ్చరించారు. అసత్య ఆరోపణలను, వ్యక్తిగత

దూషణలను తమ పార్టీ తగినవిధంగా తిప్పికొడుతుందని స్పష్టం చేశారు. బండి సంజయ్ పై కౌశిక్ రెడ్డి చేసిన వ్యక్తిగత దూషణలను తీవ్రంగా ఖండిస్తున్నట్లు తెలిపారు. 'సంజయ్ కి తంబాకు, డ్రగ్స్ అలవాటు లేదని నిరూపించేందుకు మేం సిద్ధం.. దేవుడి సాక్షిగా కుటుంబ సంభ్యులతో పచ్చి ప్రమాణం చేసేందుకు సిద్ధం.. మరి డ్రగ్స్ తీసుకోలేదని దేవుడి గుడి వద్దకు పచ్చి ప్రమాణం చేసే దమ్ము కేటీఆర్ కు ఉందా?' అని బీజేపీ వ్యక్తి ఉప నేత పాయల్ శంకర్ సవాల్ చేశారు.